

प्रस्तावित महाराष्ट्र सार्वजनिक विद्यापीठ  
अधिनियमाच्या विधेयकाचा मसूदा अंतिम  
करण्यासाठी मा. मंत्री (उ व तं.शि) यांच्या  
अध्यक्षतेखाली एक समिती गठीत करण्याबाबत.

## महाराष्ट्र शासन

### उच्च व तंत्र शिक्षण विभाग

शासन निर्णय क्रमांक: संकिर्ण-२०१५/(२१४/१५)/विशि-४/भाग-१

हुतात्मा राजगुरु चौक, मादम कामा मार्ग,

मंत्रालय, मुंबई - ४०० ०३२.

तारीख: २३ सप्टेंबर, २०१५

### प्रस्तावना :-

राज्यातील उच्च शिक्षणाचा दर्जा समाधानकारक नसल्याच्या अनेक कारणापैकी महत्वाचे कारण म्हणजे विद्यापीठ व या विषयाशी निगडित अस्तित्वात असलेल्या कायद्यातील कांही तरतूदी कालाबाह्य झालेल्या आहेत, कांही तरतूदींचा नव्याने समावेश करणे आवश्यक आहे, त्याचप्रमाणे प्रचलित तरतूदीमध्ये आवश्यकतेनुसार सुधारणा करणे अत्यंत गरजेचे झालेले आहे. सदर वस्तुस्थिती विचारात घेता, शासनाने राज्यातील उच्च शिक्षणाचा दर्जा व गुणवत्ता उंचावण्यासाठी, अस्तित्वात असलेल्या अधिनियमांमध्ये सुधारणा करण्यासाठी तसेच विद्यापीठाचे विभाजन करणे या विषयावर अभ्यासपूर्ण शिफारशी करण्यासाठी अनुक्रमे डॉ. अनिल काकोडकर, डॉ. अरुण निगवेकर व डॉ. राम ताकवले यांच्या अध्यक्षतेखाली तीन समित्या गठीत करण्यात आल्या होत्या. सदर तीन समितीने आपला अहवाल सन २०११ मध्ये शासनास सादर केला होता. या तिन्ही समित्यांनी सादर केलेल्या अहवालातील शिफारशींवर कार्यवाही करण्यासाठी व सदर तीन समित्यांनी सादर केलेल्या शिफारशींपैकी कोणत्या शिफारशींची शासन स्तरावर अंमलबजावणी करावी, याबाबत कृती आराखडा तयार करून शासनास अभिप्राय देण्यासाठी श्रीमती कुमूद बंसल यांचे अध्यक्षतेखाली कृती आराखडा समिती गठीत करण्यात आली होती. कृती आराखडा समितीने तिन्ही समित्यांनी सादर केलेले अहवाल विचारात घेऊन कृती आराखडा शासनास सादर केला. कृती आराखडा समितीने डॉ. अरुण निगवेकर समितीने सादर केलेल्या मसूदयामध्ये सूचविलेले बदल, शिक्षण क्षेत्रातील विविध घटकांकडून आतापर्यंत प्राप्त झालेल्या सुचना, अभिप्राय, शिफारशी इत्यादींचा एकत्रित विचार करून तसेच डॉ. अरुण निगवेकर समितीने सादर केलेला अधिनियमाचा मसूदा Running language मध्ये असल्याने त्याचे कायद्याच्या भाषेमध्ये रूपांतर करून अंतिम मसूदा शासनास सादर करण्यासाठी विधी व न्याय विभागातील सेवा निवृत्त उप-प्रारूपकार तथा उप सचिव यांची दि. ३ फेब्रुवारी, २०१५ च्या शासननिर्णयान्वये नियुक्ती केली होती. तसेच, त्यांना मदत करण्यासाठी विद्यापीठांमधील कार्यरत अधिकाऱ्यांचा एक गट उपलब्ध करून दिला होता. सदर गटाने आतापर्यंत प्राप्त झालेल्या सर्व शिफारशी विचारात घेऊन बहुतांशी परिपूर्ण मसूदा शासनास सादर केला आहे. सदर मसुद्याबाबत शिक्षण क्षेत्रातील शिक्षणतज्ञ व इतर घटकांशी चर्चा करून त्यांची मते जाणून घेण्यासाठी व त्यांचेकडून प्राप्त झालेली मते विचारात घेवून आवश्यकते नुसार, मसुद्यामध्ये अंतर्भाव करण्यासाठी मा.मंत्री (उ व तं. शि) यांच्या अध्यक्षतेखाली एक समिती गठीत करण्याचे शासनाचे विचाराधीन होते.

### शासन निर्णय:-

विधी व न्याय विभागातील सेवानिवृत्त उपप्रारूपकार तथा उप सचिव यांच्या गटाने बहुतांशी परिपूर्ण मसूदा शासनास सादर केला आहे. सदर मसुद्याबाबत शिक्षण क्षेत्रातील शिक्षण तज्ञ व इतर घटकांशी चर्चा करून त्यांची मते जाणून घेण्यासाठी व त्यांचेकडून प्राप्त झालेली मते विचारात घेवून, मसुदयामध्ये आवश्यकते नुसार अंतर्भाव करण्यासाठी मा. मंत्री (उ व तं. शि) यांच्या अध्यक्षतेखाली खालीलप्रमाणे समिती गठीत करण्यात येत आहे.

अ.क्र	मान्यवरांचे नाव	सदस्य
१.	श्री. विनोद तावडे, मा. मंत्री (उ व तं.शि)	अध्यक्ष
२.	डॉ. संजय देशमुख, कुलगुरु, मुंबई विद्यापीठ, मुंबई	सदस्य
३.	डॉ. देवानांद शिंदे, कुलगुरु, शिवाजी विद्यापीठ, कोल्हापूर	सदस्य
४.	श्री. राजेंद्र भागवत, सह सचिव (विधि), विधी व न्याय विभाग, मंत्रालय, मुंबई.	सदस्य
५.	श्री. सिध्दार्थ खरात, उप सचिव (विशि), उच्च व तंत्र शिक्षण विभाग, मंत्रालय, मुंबई.	सदस्य
६.	श्री. धनराज माने, संचालक, उच्च शिक्षण, पुणे	सदस्य सचिव

महाराष्ट्र सार्वजनिक विद्यापीठ अधिनियमाचे विधेयक डिसेंबर, २०१५ च्या हिवाळी अधिवेशनामध्ये मांडावयाचे आहे. त्यामुळे सदर समितीने विधेयकाचा मसूदा अंतिम करण्यासाठी शासनास प्राप्त झालेल्या विविध शिफारशी तसेच शिक्षण क्षेत्रातील, शिक्षण तज्ञ व इतर घटकांशी चर्चा करून, मसूदा अंतिम करण्याची कार्यवाही एक महिन्यात पूर्ण करणे अपेक्षित आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०९२३१०३३२५७४०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश रा. कदम)  
शासनाचे अवर सचिव

प्रत,

१. मा. राज्यपाल तथा विद्यापीठाचे कुलसचिव यांचे सचिव, राजभवन, मलबार हिल, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. मंत्री (उ व तं.शि) यांचे खाजगी सचिव, मंत्रालय, मुंबई.
४. मा. राज्यमंत्री (उ व तं.शि) यांचे खाजगी सचिव, मंत्रालय, मुंबई.
५. मा. प्रधान सचिव (उ व तं.शि) यांचे स्वीय सहायक, मंत्रालय, मुंबई.
६. डॉ. संजय देशमुख, कुलगुरु, मुंबई विद्यापीठ, मुंबई.
७. डॉ. देवानांद शिंदे, कुलगुरु, शिवाजी विद्यापीठ, कोल्हापूर.
८. श्री. राजेंद्र भागवत, सह सचिव (विधि), विधी व न्याय विभाग, मंत्रालय, मुंबई.
९. श्री. सिध्दार्थ खरात, उप सचिव (विशि), उच्च व तंत्र शिक्षण विभाग, मंत्रालय, मुंबई.
१०. श्री. धनराज माने, संचालक, उच्च शिक्षण, पुणे.
११. निवडनस्ती